

అథ ఏకోనత్రింశ స్సర్గః

హనుమతః సీతాసమాశ్వాసనోపక్రమః

తథాగతాం తాం వ్యథితా మనిందితాం
 వ్యపేతహర్షాం పరిదీనమానసామ్ |
 శుభాం నిమిత్తాని శుభాని భేజిరే
 నరం శ్రియా జుష్ట మివోపజీవినః ||

1

తస్యా శ్శుభం వామ మరాళపక్ష్మ
 రాజీవృతం కృష్ణ విశాలశుక్లమ్ |
 ప్రాస్పంద తైకం నయనం సుకేశ్యా
 మీనాహతం పద్మ మివాభితామ్రమ్ ||

2

భుజశ్చ చార్షంచిత పీనవృత్తః
 పరార్థ్యకాలాగరు చందనార్హః |
 అనుత్తమేనాధ్యుషితః ప్రియేణ
 చిరేణ వామ స్సమవేపతాశు ||

3

గజేంద్ర హస్తప్రతిమశ్చ పీనః
 తయో ర్ద్వయోస్సంహతయో స్సుజాతః |
 ప్రస్పందమానః పున రూరు రస్యాః
 రామం పురస్తాత్ స్థిత మాచచక్షే ||

4

శుభం పున ర్లేమ సమానవర్ణం
 ఈషద్రజోధ్వస్తమి వామలాక్ష్యాః |
 వాస స్థితాయా శ్శిఖరాగ్రదత్యాః
 కించిత్ పరిస్రంసత చారుగాత్యాః ||

5

ఏత్తై ర్నిమిత్తై రపరై శ్చ సుభ్రూః
 సంబోధితా ప్రాగపి సాధుసిద్ధైః ।
 వాతాతపక్లాంత మివ ప్రణష్టం
 వర్షేణ బీజం ప్రతిసంజహర్ష ॥

6

తస్యాః పున ర్పింబఫలాధరోష్ఠం
 స్వక్షిభ్రు కేశాంత మరాళపక్ష్మ ।
 వక్త్రం బభాసే సితశుక్లదంష్ట్రం
 రాహో ర్ముఖా చ్చంద్ర ఇవ ప్రముక్తః ॥

7

సా వీతశోకా వ్యపనీతతంద్రీ శాంతజ్వరా హర్షవివృద్ధసత్త్వా ।
 అశోభతాఽ ర్యా వదనేన శుక్లే శీతాంశునా రాత్రి రివోదితేన ॥ 8

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం
 సంహితాయామ్ శ్రీమత్సుందరకాండే ఏకోనత్రింశ స్సర్గః



ఆపదా మపహర్తారం దాతారం సర్వసంపదామ్ ।
 లోకాభిరామం శ్రీరామం భూయో భూయో నమా మ్యహమ్ ॥
 ధర్మాత్మా సత్యసంధశ్చ రామో దాశరథి ర్యది ।
 పౌరుషే చాప్రతిద్వంద్వ శ్శరైసం జహి రావణిమ్ ॥

అథ త్రింశ స్సర్గః

హనుమా నపి విక్రాంత స్సర్వం శుశ్రావ తత్త్వతః ।
 సీతాయా స్త్రిజటాయాశ్చ రాక్షసీనాం చ తర్జనమ్ ॥ 1
 అవేక్షమాణ స్తాం దేవీం దేవతామివ నందనే ।
 తతో బహువిధాం చింతాం చింతయామాస వానరః ॥ 2
 యాం కపీనాం సహస్రాణి సుబహూ న్యయుతాని చ ।
 దిక్ష్ు సర్వాసు మార్గంతే సేయ మాసాదితా మయా ॥ 3